
1 திருமுல்லை 


ஆசியுறை 


சீர்‌ வளர்‌ சீர்‌ மெய்யப்ப ஞான தேசிக சுவாமிகள்‌ 


இந்தச்‌ சுதந்திர தினம்‌ நமது 67ஆவது சுதந்திர தினம்‌. 
1947இல்‌ இருந்து இன்றைக்கு வளர்ச்சியும்‌ அதிகம்‌; தளர்ச்சியும்‌ 
அதிகம்‌. 


வறுமையை முழுக்க அழிக்க முடியா விட்டாலும்‌ ஓரளவு 
குறைந்துள்ளது. தொழிற்சாலைகள்‌, வியாபாரம்‌, வாழ்க்கைத்‌ தரம்‌ 
யாவும்‌ ஓரளவு வளர்ந்துள்ளன. 


ஆனால்‌ நம்முடைய பழைய பழக்கவழக்கங்கள்‌, பண்பாடு, 


ஒழுக்கம்‌ அனைத்திலும்‌ நாம்‌ மிகமிகப்‌ பின்வாங்கி உள்ளோம்‌. 
கண்‌ விற்றுச்‌ சிற்பம்‌ வாங்கியது போல்‌ உள்ளது. 


சேமிப்புப்‌ பழக்கம்‌ போய்‌ நுகர்‌ கலாச்சாரத்தால்‌ ஆடம்பரம்‌ 
தலை, தூக்கி உள்ளது. 


உறவு, பாசம்‌ அனைத்தின்‌ முக்கியத்துவம்‌ குறைந்து, பணம்‌ 
பதவி மட்டுமே நோக்கம்‌ என்ற நிலை வளர்ந்துள்ளது. சமயப்‌எபாறை 
அடியோடு அழிந்து விட்டது. 


அண்ணன்‌, தம்பி, மாமன்‌, மச்சான்‌ என்று 
பழகியவர்களுக்குள்ளே குத்து வெட்டு அடிதடி என்று நிலை மாறி 
உள்ளது. சாதிப்‌ பற்று, மொழிப்பற்று என்பது இயற்கை. சாதி வெறி, 
மொழி வெறி பெருகிக்‌ கலகங்கள்‌ குண்டு வெடிப்பு திட்டமிட்டுக்‌ காலை 
செய்வது என்று மாறி உள்ளது. 


இத்தனைக்கும்‌ காரணம்‌ - சுயநலம்‌ என்ற ஒன்றே. 
எரிசாராயம்‌ விற்று அதனால்‌ நூறு பேர்‌ செத்தாலும்‌ பரவாயில்லை 
என்‌ பை நீறைய வேண்டும்‌ என்ற வியாபாரிகள்‌, சமுதாயம்‌ , நாடு 


எக்கேடு கெட்டாலும்‌ பரவாயில்லை நானும்‌ என்‌ குடும்பமும்‌ செழிப்பாக 

வளமாக இருக்க வேண்டும்‌ என்று திரியும்‌ அரசியல்வாதிகள்‌, அரசு 
அதிகாரிகள்‌, இவர்களுக்குத்‌ துணைபோகும்‌ காவலர்கள்‌, அடியாட்கள்‌ 


என்று பெருகும்‌ குணக்கேடர்கள்‌. 


இவர்களைத்‌ திருத்த வேண்டிய சமுதாயம்‌ சுயநலத்தால்‌ தன்‌ 
வேலை நடந்தால்‌ போதும்‌ என்று ஊழலுக்குத்‌ துணைபோகும்‌ 


கட்டாயம்‌. 


இவை எல்லாம்‌ மாற வேண்டும்‌ என்றால்‌ மதுரை சட்டக்‌ 
கல்லூரி மாணவி போல அத்துணை இளைஞர்‌ சமுதாயமும்‌ வெகுண்டூ 
எழ வேண்டும்‌. ஈழக்‌ கொடூரத்தை எதீர்த்த மாணவர்‌ சமுதாயம்‌ 
நாட்டில்‌ ஒழுக்கக்‌ கேடுகளையும்‌ எதிர்த்துப்‌ பாங்கி எழ வேண்டும்‌. 
பொது மக்களும்‌ புரட்சியைத்‌ தொடங்க வேண்டும்‌. தனி மனிதரால்‌, 
சிறு கூட்டத்தால்‌ இதனைச்‌ செய்ய முடியாது. பொதுமக்கள்‌, 
இளைஞர்கள்‌, ஒற்றுமையால்‌ சாதிக்க முடியும்‌. அத்தகைய புரட்சி 
வெடிக்க அதிகம்‌ நாளாகாது. அந்த அளவிற்கு அக்கிரமங்கள்‌ 
அளவிறந்து பெருகிவிட்டன. 


நால்வர்‌ சேர்ந்து ஒருவரைத்‌ திருத்த , அழிக்க ஒன்று கூடிச்‌ 
செயல்பட வேண்டும்‌. எம்‌.எஸ்‌. உதயமூர்த்தி முப்பது ஆண்டுகளுக்கு 
முன்‌ ஒரு இயக்கம்‌ தொடங்கிச்‌ செயல்பட இயலாமல்‌ தோற்று ஒதுங்கி 
விட்டார்‌. திரும்பவும்‌ பெரியவர்கள்‌, அறிஞர்கள்‌, நல்லவர்கள்‌ கூடூதற்கு 


இறைவன்‌ துணை புரிய வேண்டும்‌. 


அசுரரை அழிக்க இறைவன்‌ அவதாரம்‌ செய்ய வேண்டிய 
காலம்‌ நெருங்கி விட்டது. தமிழ்‌ மக்கள்‌, இந்திய மக்கள்‌ ஆகிய நாம்‌ 
எழுச்சி கண்டு, நல்லறத்தோடு, நன்னெறிகளைப்‌ பின்பற்றி வாழ 
உறுதி எடுத்துக்‌ கொள்வோம்‌. 


ஆசீர்வாதங்கள்‌. 

கேோயினூர்ப்‌ பூறுாாணற்‌ (தொடர்ச்சி) 
முனைவர்‌. நா. வள்ளி 


மதுப்பிரியர்‌ துதி உரைத்த படலம்‌ : 

பரமசிவனாரின்‌ அருள்பெற்ற மதுப்பிரிய மகாமுனிவர்‌ அன்பு 
மீதுறப்‌ பின்வருமாறு துதிக்கலுற்றார்‌. 

“சிற்கன சொரூபரே அருள்புரிவீராக ; ஒளிமயமானவரே அருள்‌ 
புரிவீராக ; யாவைக்கும்‌ சர்வசாட்சியாக இருக்கின்றவரே அருள்‌ 
புரிவீராக ; சகலத்திற்கும்‌ மேலாயிருக்கின்றவரே அருள்‌ புரிவீராக ; 
சர்வமூர்த்தியாக இருக்கின்றவரே அனுக்கிரகம்‌ செய்வீராக ” 

பல்வகைத்‌ துன்பங்களும்‌ நீங்கிய ஆனந்த வடிவானவரே ! 
நீர்க்குண ரூபராய்‌ இருக்கின்றவரே ! சரணாகதி அடைந்தவர்களுடைய 
துன்பங்களைப்‌ போக்குபவரே ! வெள்ளி பொன்‌ இரும்பு என்னும்‌ 
முப்புரங்களையும்‌ அழித்தவரே ! அருள்‌ செய்வீராக. 

எந்தப்‌ பொருளினிடத்திலிருந்து, சிருட்டி ஆதியில்‌ சகல 
செகத்துமுண்டாகிப்‌ பிரளய காலத்தில்‌ எந்தப்‌ பொருளிடத்து எல்லாம்‌ 
ஒடூங்குமோ அந்தவான்‌ பொருளாகிய நீன்னடியைத்‌ தொழுதேன்‌. 


“எந்த வான்‌ பொருளிடத்துநீன்று யாவும்‌ உண்டாகும்‌ 

எந்த வான்‌ பொருளிடத்து எல்லாம்‌ ஒடூங்கிடும்‌ எவைக்கும்‌ 

எந்த வான்‌ பொருள்‌ உபாதான ஏதுவாயிருக்கும்‌ 

அந்த வான்௦பொருளாகிய நின்னடி அடைந்தேன்‌” 

எந்த வான்பொருளால்‌ மதி , கதீர்‌ முதலியன இயங்கும்‌ ? எந்த 
வான்பொருளால்‌ காற்றுவீசும்‌ ? தீ எரிக்கும்‌ ? எந்த வான்‌பொருளால்‌ 
உலகமெல்லாம்‌ நிலைபெறும்‌ ? அந்த வான்‌பொருளாகிய 
நின்னடியைச்‌ சரணடைந்தேன்‌. 

அவனி, அப்பு, அழல்‌, வாயு, ஆகாயம்‌ என்கின்ற பஞ்சபூதங்கள்‌ 
எப்‌பொருளின்‌ விகாரமாய்‌ இருக்கின்றதோ அப்பொருளை சர்வகாரிய 
வடிவான நீன்னைத்‌ தொழுகின்றேன்‌. 

கலைமகள்‌ சமேதராய்‌, பிரம்மாவாய்‌, விளங்கி இப்பிரபஞ்சத்தைப்‌ 
படைத்தவ போற்றி ! இலக்குமி சமேதரான தீருமாலாய்‌ விளங்கி 

இவ்வுலகை யெல்லாம்‌ காப்பாய்‌ போற்றி ! மலைமகளாகிய 
உமையோடு வீற்றிருந்து உருத்திரன்‌ என்னும்‌ பெயரோடு பிரளய 
காலத்தில்‌ இவ்வுலகைச்‌ சங்கரிப்பாய்‌ போற்றி ! மகாப்பிரளய 
காலத்தில்‌ மகா கால ருத்தீரராய்‌, படைத்த யாவையும்‌ சங்கரித்து மகா 
தாண்டவம்‌ புரிவாய்‌ போற்றி ! 


“கலைமடந்தை சேர்ந்து அயனெனக்‌ கவின்று விண்ணாதி 

மலைவரும்‌ பிரபஞ்சத்தை வழங்குவாய்‌ போற்றி 

அலைமடந்தை சேர்ந்து அரியன இருந்து அவையனைத்தும்‌ 

நிலைபெறும்படி புரந்திடும்‌ நிமலனே போற்றி” 

“உமையொடுங்‌ கலந்து உருத்திரவனன்னும்‌ ஒபயருற்றே 

அமைதரும்படி சங்கரித்து அருள்பவ போற்றி 

கமையின்‌ மாப்பிரளயத்து மாகாலருத்தீரனாய்ச்‌ 

சமைய யாவையும்‌ தடிந்து தாண்டவஞ்‌ செய்வாய்‌ போற்றி” 

அட்ட வசுக்கள்‌, கரியர்‌, உருத்திரர்‌, மருத்துவர்‌, அக்கினி, சித்தர்‌, 
சாத்தியர்‌, பிதிர்க்கள்‌, தேவர்‌, மானிடர்‌ முதலிய யாவரும்‌ எப்‌பொருளின்‌ 
வடிவங்களோ அப்‌எபாருளான நீன்னைத்‌ தொழுகின்றேன்‌. 

பூரண ! நினக்கு பிரம்மன்‌, மால்‌, உருத்திரன்‌ என்ற பெயர்களும்‌ 
அதற்குரிய வடிவங்களும்‌ விவகாரத்தின்‌ கற்பிதங்களே, மற்றபடி ஒரு 
நாமம்‌ ஓருருவம்‌ நினக்கு இல்லை. பேரதீட்டானமான யாதொரு 
பொருளின்‌ சத்தினாலே, அசத்தான புவனமெல்லாம்‌ சத்துப்‌ 
போலிருக்கின்றதோ, யாதொரு பொருளின்‌ சித்துத்‌ தன்மையினாலே 
சடமான இந்த சசகமெல்லாம்‌ சித்துப்போல விளங்குகின்றதோ, 
யாதொரு வஸ்துவின்‌ ஆனந்தத்தினால்‌ துக்கரூபமாகிய 
இச்சசெகமைல்லாம்‌ ஆனந்தமயமாகத்‌ தோன்றுகின்றதோ அப்படிப்பட்ட 
இயல்பினையுடைய நின்‌ திருவடியை அடையும்‌ பேற்றை அடியனேன்‌ 
பெற்றேன்‌. 

சந்திரசேகரரே போற்றி ! கங்காதரரே போற்றி ! சதுர்ப்புயரே 
போற்றி ! மான்மழு ஏந்தும்‌ எபாற்றாமரைக்‌ கரத்தாய்‌ போற்றி ! 
பக்தர்களுடைய குற்றங்களைக்‌ குணமாய்க்‌ கொண்டூ பொறுப்பாய்‌ 
போற்றி ! . 

“போற்றி சந்திரசேகர புனற்சடாடவியாய்‌ 

போற்றி முக்கண்‌ நாற்புயம்‌ பொலி பூரண புரான 

போற்றி மான்மழுவேந்து பொற்றாமரைக்‌ கரத்தாய்‌ 

போற்றி பத்தர்‌ குற்றமும்‌ குணமாய்க்‌ கொண்டு பொறுப்பாய்‌” 

“பினாகபாணியே போற்றி ! அடியவர்‌ துயரம்‌ களைபவரே 

- போற்றி! எஞ்ஞான்றும்‌ அனாதியாய்‌ உள்ளவரே போற்றி ! வள்ளலே 

போற்றி ! அநாதி முத்தனே போற்றி ! அற்புத நிருத்தனே போற்றி !” 

என்று இப்படியாகத்‌ துதித்து, நெக்கு நெக்கு உருகிச்‌ 
சரீரமெல்லாம்‌ தூளிபடும்படியாக அட்டாங்கமாக விழுந்து வணங்கிக்‌ 
கண்ணீர்மல்க, முகிழ்த்த கைகளைத்‌ தலைமிசைக்‌ கூப்பி, 
அளவில்லாத ஆனந்தத்தில்‌ மூழ்கித்‌ திளைத்துப்‌ பரவசமாகி நின்றார்‌ 
மதுப்பிரியர்‌. சிவபிரானார்‌ அவரை நோக்கி, 

“மாதவ நீ வேண்டிய வரம்‌ யாது ? இயம்புதி” என்று சொல்ல 
முனிவரும்‌ பின்வருமாறு வேண்டுகிறார்‌ 


தேவ தேவரே ! மங்களமூர்த்தியே ! செழுங்கனல்‌, மதி, கதிர்‌ ஆகிய 
திரிநேத்தீரங்களை உடையவரே ! பக்தருக்கு இனிய குணப்பெருங்‌ 
குன்றமே ! அடியேன்‌ ஆவ என்று அலையாவண்ணம்‌ ஆட்கொண்ட 
அற்புத ! மெய்ப்பரஞ்‌ சுடரே ! உமையாள்‌ பங்கனே ! நின்‌ அருள்‌ 
எப்போதும்‌ வேண்டும்‌. 

சத்திய ஞானானந்த பூரணனே ! வாக்கு மனமாதிகட்கு எட்டாத 
நித்தியநீமலா ! நீன்‌ அருளால்‌ நினது தரிசனம்‌ கிடைக்கப்பெற்றேன்‌ ! 
பக்தியும்‌ சித்த சத்தியும்‌ வபற்றேன்‌ ; உன்னை உணர்கின்ற ஞானம்‌ 
பெற்றேன்‌ ; முக்தியும்‌ உற்றேன்‌. ஐயனே ! இனி எனக்கு என்ன 
குறையுள்ளது. 

கருணையங்கடலே ! அடியனேன்‌ பொருட்டு இவ்வுலகம்‌ உய்யக்‌ 
காட்சி தந்தாய்‌ ; இத்தலத்திலே, பஞ்சாக்கர எசாரூபமான இந்த 
விமானத்தில்‌ மகாலிங்க சொரூபமாய்‌, உமையம்மையோடு 
எல்லோருக்கும்‌ எப்போதும்‌ எல்லா நலன்களும்‌ கொடுக்கும்‌ பொருட்டூ 
“தீரிபுவனேசர்‌' என்னும்‌ தீருநாமமொடு நிரந்தரமாய்‌ அமர்ந்தருள 

வேண்டும்‌. அன்றியும்‌ நின்‌ இடப்பால்‌ மருவும்‌ உமையாள்‌, 
“திரிபுவனேசை' என்ற பெயர்‌ பெற்று விளங்க வேண்டும்‌. 
நின்னையும்‌ அங்கயற்கண்ணியையும்‌ வணங்குவோர்‌ இம்மை 
மறுமைப்‌ பேறுகள்‌ பெற்றுச்‌ சிறக்க வேண்டும்‌. மீண்டூம்‌ மீண்டும்‌ 
பிறந்து உழலாது, சித்த சுத்திபெற்றுப்‌ பின்‌ நீன்‌ சொரூபமேயாக 
வேண்டும்‌. 
“சிறந்து நின்‌ இடப்பால்‌ மருவு உமையாளும்‌ திரிபுவனேசை என்ரு பேர்‌ 
அறந்தருசிறப்பிற்‌ பூணுக நீனை, அவ்வங்கயற்கண்ணியை அடைந்து 
மறந்து காணுறினும்‌ இம்மையிற்பேறும்‌ மறுமையிற்‌ பேறும்‌ 
நன்கடைந்து 
பிறந்து உழலாது சித்தசுத்தியும்‌ பின்பற்று நீன்சொரூபமேயாக” 
அரியும்‌ பிரமனும்‌ தேடியும்‌ காணாத அடிமுடிச்‌ சமிவனத்து அரசே! 
“திரிபுவனேச' என்று நின்‌ நாமம்‌ செப்பினோர்களும்‌ 'திரிபுவனேசை' 
என்று நீன்‌ இடப்பால்‌ அமர்ந்துள்ள பிராட்டியின்‌ நாமம்‌ 
செப்பினோர்களும்‌ மிகுந்த பேரானந்தம்‌ உறுதல்‌ வேண்டும்‌. 
மதுப்பிரியன்‌ என்ற பெயருடைய அடியேன்‌, இந்தத்‌ தலத்தின்‌ 
தென்பால்‌ இருக்கின்ற இந்த நதி தீரத்தில்‌ இந்தப்‌ புட்கரணிக்‌ கரையில்‌ 
தவம்‌ செய்து, நின்னுடைய அனுக்கிரகம்‌ பெற்றுச்‌ சித்தியடைந்த 
மையால்‌ என்னுடைய நாமத்தை முன்னிட்டு இந்த நதிக்கு 
மதுநதிலயன்ற பெயரும்‌ இந்தப்‌பாய்கைக்கு மதுபுட்கரணி என்ற 
பெயரும்‌ என்றும்‌ விளங்க வேண்டும்‌. இந்த மதுநதியிலும்‌ 
மதுபுட்கரணியிலும்‌ ஒரு தடவையேனும்‌ நீராடி, நீன்னைத்‌ 
தரிசிப்பவர்கள்‌ இகத்தில்‌ சகல போகத்தையும்‌ அனுபவித்துப்‌ பின்‌, 
நினது தீருத்தாளை அடைதல்‌ வேண்டும்‌. 
ஐயனே ! இத்தலத்தில்‌ பத்தியுடன்‌ வசிக்கின்றவரும்‌, மாதவம்‌ 
செய்கின்றவரும்‌, நின்‌ திருக்கோயிலை வலம்‌ வந்து நின்னைக்‌ கண்டூ 
வணங்குவாரும்‌. நின்‌ பெருமைகளைக்‌ கேட்டிருப்போரும்‌, 
சேய்மையில்‌ இருப்பினும்‌ நின்னை நினைத்து வணங்குவோரும்‌ என 
அனைவரும்‌ இவ்வுலகில்‌ பன்னெடூங்காலம்‌ வாழ்ந்து பின்‌ பேரின்பம்‌ 
அடைவார்களாக. 

“பலபல உரைப்பதென்னை ? இத்தலத்துப்‌ பத்தியின்‌ வசித்து மாதவஞ்செய்‌ 
நலமுடைய வரும்‌ சேய்மையினமர்ந்து நயக்க நீற்போற்றிடுவாரும்‌ 
வலமுறை நீன்னைக்‌ கண்டிடூவாரும்‌ மதியுறக்‌ கேட்டிடுவாரும்‌ 
மலர்தலை உலகில்‌ பன்னைடூங்காலம்‌ வாழ்ந்து பின்‌ இன்பமேயுறுக” 


என்று இத்தகைய வரங்களை வேண்டி நின்றார்‌ மதுப்பிரியர்‌ . 
அவ்வாறே அவர்‌ வேண்டிய வரங்களையெல்லாம்‌ அளித்து, 
உத்தமப்பெருமான்‌ மகாலிங்கத்துள்‌ மறைந்தருளினார்‌. பின்பு அந்த 
மதுப்பிரியரும்‌, சீவன்‌ முத்தராய்‌ அந்தத்‌ சேத்திரத்தில்‌ பலநாள்‌ 
அன்புறப்‌ பூசித்துப்பின்‌ விதேக முக்தியடைந்தார்‌. 

இவ்வாறாக மதுநதி, மதுபுட்கரணி, திரி புவனேசர்‌, திரிபுவனேசை 
என்ற பெயர்கள்‌ வந்த காரணத்தையெல்லாம்‌ வீரபாண்டியனுக்கு 
எடுத்துரைத்த வண்ணம்‌ சைமினி முனிவருக்குக்‌ கூறிய அகத்திய 
மாமுனிவர்‌ அடுத்து, சுவேத மகாராசாவின்‌ கதையைச்‌ சொல்லத்‌ 
தொடங்கினார்‌. 

(தொடரும்‌...) 


இ னைம்பரங்கள்‌ வரவேற்கப்படுகின்றன 


பின்‌அட்டை முழுப்பக்கம்‌ கட்டணம்‌ ரூ. 1000/- 
அட்டை உள்பக்கம்‌ கட்டணம்‌ ரூ. 750/- 
நூலின்‌ உள்பக்கம்‌ கட்டணம்‌ ரூ. 500/- 


தொடர்புக்கு - பதிப்பாசிரியர்‌ “திருரெல்லை” 
ஆன்மீக அன்பர்களும்‌ கோவிலூர்‌ மடாலயத்தின்‌ 
நிகழ்வுகளில்‌ ஆர்வம்‌ எகாண்ட பக்தர்களும்‌ திருரல்லை 


அம்மன்‌ ஙயரில்‌ ஒவளிவரும்‌ ஆன்மீகத்‌ திங்கள்‌ இதழுக்குச்‌ 
சந்தா செலுத்தி உறுப்பினராகுமாறு வேண்டுகிறோம்‌ 


- பதிப்பாசிரியர்‌ ஆதி 
© 


8 திருரல்லை 


துங்கச்சிலை சநண்டவரின்‌ தாண்பணி வோமே! 


குமிழாகரர்‌ எத. முருகசாமி 
புதுச்சேரி 
புவனிபுகம்‌ பொருள்வைத்த சேரி வாழ்ந்த 
புகழுகந்த தேசிகரின்‌ வேதாந்‌ தத்தால்‌ 
அவனிபுகழ்‌ சீடரென அருட்பேர்‌ கொண்ட 
ஆண்டவராம்‌ முத்துராம லிங்கர்‌ என்னும்‌ 
தவச்சீலர்‌ குருமுதல்வ ராகத்‌ தோன்றித்‌ 
தாய்த்திருவாம்‌ தீருரெல்லை அருளி னாலே 
குவலயத்தார்‌ போற்றுகின்ற கோவி லூரில்‌ 
கொடைமிகுந்த நகரத்தார்‌ மடம மைத்தார்‌ ! 


ஆண்டவர்தாம்‌ அன்றுரைத்த அருள்வாக்‌ கைப்போல்‌ 
அருள்வீரன்‌ வந்ததன்பின்‌ பேர னாக 
ஈண்டூவந்தே அவதரித்த நாச்சி யப்பர்‌ 
எழிலான கோவிலூரை எடூப்பா யாக்கி 
மாண்டபுகழ்க்‌ கல்வியூராய்‌ விளங்க வைத்த 
மண்டுபுகழ்த்‌ தொடர்ச்சியினால்‌ நாளும்‌ நாளும்‌ 
ஆண்டவரின்‌ பேராலே அனைத்தும்‌ கண்டார்‌ ! 
அவர்‌ பின்னே மெய்யப்ப சாமி வந்தார்‌ ! 


மெய்யப்ப ஞானபானு முயன்று கற்ற 
மெய்கண்ட ஞானத்தால்‌ பலவா றாக 
உய்வித்து வருகின்ற ஆண்ட வர்தம்‌ 
உயர்புகழ்க்குச்‌ சான்றாக அன்னா ருக்குத்‌ 
தெய்வவடி வானதொரு நீலையாய்‌ ஆக்கித்‌ 
திருநெல்லை பெயராலே நீறுவு கின்ற 
செய்யதமிழ்‌ விழாக்கண்டார்‌ வாழி ! வாழி ! 
செகம்போற்றும்‌ புகழ்பெற்றுச்‌ சிறந்து வாழி ! 

4. ஆண்டவர்தாம்‌ சிலையாக ஆனால்‌ என்ன 


அவர்தானே அனைவரது நெஞ்சில்‌ உள்ளார்‌ 
ஆண்டவரும்‌ நிலையான சிலையாய்‌ நீத்தம்‌ 
அருள்ஞானம்‌ வழங்கிவரற்‌ கேற்ப, ஈசன்‌ 
ஆண்டூவரும்‌ கோவிலூர்‌ அறிவுக்‌ கோவில்‌ 
ஆற்றலால்‌ பல்கல்விச்‌ சாலை கண்டே 
ஆண்டாண்டு கொண்டாடும்‌ கோவிலூரில்‌ 
அன்றன்று மெய்ஞ்ஞானம்‌ மலைக்‌ கண்டோம்‌. 


பங்குனியின்‌ உத்திரநாள்‌ ஆண்ட வர்க்குப்‌ 
பக்தியுடன்‌ குருபூசை செய்யும்‌ நாளாம்‌ ! 
இங்குள்ளோர்‌ மட்டுமின்றி எங்குள்‌ ளோரும்‌ 
இருந்திடவே என்றென்றும்‌ நீனைந்து போற்றத்‌ 
தங்குதடை யில்லாத அருள்வ ழங்கித்‌ 
தகுதியுடன்‌ வாழ்விக்கும்‌ ஆண்ட வர்க்கே 
இங்குதங்கச்‌ சிலையமைத்தார்‌ இருதாள்‌ போற்றி 
என்றென்றும்‌ புகழ்பாடி இறைஞ்சு வோமே. 


எண்ணத்தில்‌ புத்த வண்ணம்‌ முக்கண்‌ 


முனைவர்‌ ம. எமய்யப்பன்‌ 


கடவுன்‌ 


ட்‌ 


எல்லாவற்றையும்‌ கடந்து நிற்பவன்‌ கடவுள்‌. தன்னிடம்‌ உள்ள 
எல்லாவற்றையும்‌ பிறருக்கு இறைப்பவன்‌ இறைவன்‌. 
ஒவ்வொன்றையும்‌ பகிர்ந்து ககாடுப்பவன்‌ பகவன்‌. என்றைக்கும்‌ 
தேயாதவன்‌ தெய்வம்‌. 


முடிவில்லாத ஆசைகளை உடையவனுக்கு எவ்வளவு உதவி 
செய்தாலும்‌ நீறைக்காது. தனக்கு, கடவுள்‌ அதிகம்‌ உதவி 
செய்யவில்லை என்று நினைப்பதற்கு உண்மையான காரணம்‌ 
இதுதான்‌. 

மனித நேயத்தை வளர்க்கவில்லையென்றால்‌ கடவுளும்‌, கடவுள்‌ 


பக்தியும்‌ வேண்டாதவைகளே. 


மனிதநேயம்‌ இல்லாத பக்தி பயனில்லாதது. உண்மையில்‌ 
மனிதநேயத்தைப்‌ புதுப்பிக்கவே கடவுள்‌ பக்தீ வேண்டப்பட்டது. 
ஆனால்‌ மனித மனம்‌ அதையும்‌ சுயநலத்திற்காகவே 
பயன்படுத்திக்‌ கொள்ள ஆர்வப்படூகிறது. 


சம்பிரதாயமாகக்‌ கோயிலுக்குப்‌ போதல்‌, கடவுளை வணங்குதல்‌ 
போன்றவை புண்ணியம்‌ பலன்‌ தருவதில்லை. அவையெல்லாம்‌ 
புண்ணியம்‌ தேடூவதற்கான மனப்பக்குவத்தைப்‌ பெறுவதற்கான 
வாய்ப்புகளை அதிகரிக்கின்றன. 


மனதில்‌ இறைவன்‌ தங்கியிருந்தால்‌ மனம்‌ இயற்கையைப்‌ போல 
மிகவும்‌ எமன்மையாக இருக்கிறது. அந்த மனதால்‌ 
செயல்படுகின்ற மனிதன்‌ எப்போதும்‌ தனக்கு மட்டுமின்றி 
பிறருக்கும்‌ பயனுள்ள செயல்களில்‌ மட்டுமே ஈடூபடூகின்றான்‌. 


கடவுளை மனதிற்கு வெளியில்‌ தேடுபவர்கள்‌ கோயிலுக்குப்‌ போய்‌ 
வணங்குகின்றார்கள்‌. உள்ளுக்குள்ளே தேடுபவர்கள்‌ தியானம்‌ 
செய்கின்றார்கள்‌. பயிற்சி வேறானாலும்‌ நோக்கம்‌ ஒன்று தான்‌. 
தனக்கும்‌ இயற்கைக்கும்‌ உள்ள உறவைத்‌ தெரிந்து கொள்ள 
உதவும்‌ ஒரு வழிமுறையே தீயானம்‌. 


கடவுளை மிகச்‌ சிறந்த முதலாளி என்றாலும்‌, மகிச்‌ சிறந்த 
தொழிலாளி என்றாலும்‌ பொருந்தும்‌. தனியுடமையும்‌, 
பொதுவுடமையும்‌ ஒன்றாய்க்‌ காணப்படுவது கடவுளிடத்தில்‌ 
மட்டுமே. 

கடவுள்‌ இருக்கின்றார்‌. ஓர்‌ உருவமாக இல்லை. பல 
அருவங்களாக ஓரிடத்தில்‌ மட்டுமில்லை. பிரபஞ்சலவளி எங்கும்‌, 
ஒரு காலத்தில்‌ மட்டும்‌ இல்லை, எல்லாக்‌ காலங்களிலும்‌ 
மொத்தத்தில்‌ மனிதன்‌ எப்படிக்‌ கற்பனை செய்திருக்கின்றானோ 

அப்படிக்‌ கடவுள்‌ இல்லை. கடவுள்‌ என்பது இயற்கை 
இயற்கையின்‌ எல்லா அம்சங்களுளம்‌ கடவுள்‌ தான்‌. இதில்‌ 


உயிருள்ளவை, உயிரற்றவை என்ற பாகுபாடெல்லாம்‌ 


கிடையாது. அப்படிப்‌ பார்த்தால்‌ கல்லும்‌ கடவுள்‌ தான்‌, கடலும்‌ . 


கடவுள்தான்‌. மண்ணும்‌ கடவுள்‌ தான்‌. மனிதனும்‌ கடவுள்‌ தான்‌. i 
ஆம்‌, ஒவ்வொரு மனிதனும்‌ கடவுள்தான்‌. கடவுள்‌ மீது நம்பிக்கை 
என்பது ஒரு மனிதன்‌ தன்‌ மீது வைக்கும்‌ நம்பிக்கையே. 


உன்‌ மீது உனக்குச்‌ சிறிதும்‌ நம்பிக்கையில்லாமல்‌ பிறர்‌ மீது. அது 
கடவுளேயானாலும்‌ முழு நம்பிக்கை கொள்வது என்பது முட்டாள்‌ 
தனமானது. அது ஆன்மீகம்‌ என்ற பெயரில்‌ மனித முயற்சிகளை 
முடக்கி வைக்கும்‌. 


கடவுளிடம்‌ போய்‌ எதையாவது கேட்டுக்‌ கொண்டிருக்காதே. 
ஏனெனில்‌ அதைப்‌ பெறுவதற்கு என்னவெல்லாம்‌ தேவையோ 
அவற்றையெல்லாம்‌ உனக்கு ஏற்கனவே அளித்து விட்டார்‌. 


நமக்கு வேண்டியதை வேண்டியபொழுது தருபவன்‌ கடவுள்‌ 
இல்லை. நமக்கு வேண்டியதை வேண்டாமலேயே தருபவன்‌ தான்‌ 
கடவுள்‌. 


கடவுள்‌ நம்பிக்கை என்பது சமூதாய வீதியில்‌ வலம்‌ வந்து 
நிலைக்குத்தும்‌ வரை வாழ்க்கை என்ற தேர்‌ சாய்ந்து விடாமல்‌ 
காக்கும்‌ அச்சாளணி போன்றது. 

நம்மீது நமக்குள்ள நம்பிக்கையை வேரறுத்து விட்டுக்‌ கடவுள்‌ மீது 
நம்பிக்கையை வளர்த்துக்‌ கொள்வது என்பது இயற்கைக்கு 
முரணானது. 

கடவுள்‌ நம்பிக்கை என்பது உள்ளத்திற்கு உயிர்ச்சத்துப்‌ போன்றது. 
இது குறைவாக இருந்தாலோ அல்லது அதிகமாக இருந்தாலோ 
உள்ளம்‌ நலங்குன்றி இயல்‌ வாழ்க்கை பாதிக்கப்படும்‌. 

கடவுள்‌ நம்பிக்கை மட்டும்‌ இல்லாதிருந்தால்‌ உலகம்‌ எப்போதோ 


அழிந்து போயிருக்கும்‌. 

உண்மையில்‌ நாம்‌ அதை வென்றெடுக்க விரும்பினாலும்‌ அது 
அவரவருடைய ஈடுபாட்டால்‌ மட்டுமே முடியும்‌. கடவுளிடம்‌ 
வேண்டுதல்‌ என்பது நமக்கு நாமே இட்டுக்‌ கொள்ளும்‌ 
கட்டளையாக எடுத்துக்‌ கொள்ள வேண்டும்‌. நம்முடைய 
வேண்டுதல்களைச்‌ செய்து முடிக்க வெளியில்‌ ஆள்‌ தேடூவது 
என்றைக்கும்‌ முழு நன்மை தராத செயல்‌. இதைப்‌ புரிந்து 
கொள்ளாதவர்களே இறைவனிடம்‌ போய்‌ எதையாவது கேட்டுக்‌ 
கொண்டேயிருக்கின்றார்கள்‌. 


சமுதாயத்தின்‌ வளர்ச்சியைப்‌ பாதிக்கும்‌ நான்‌ என்ற அகந்தையை 
அகற்றி அது வெறும்‌ மாயை என்பதை உண்மையாக உணர்த்தும்‌ 
ஒரு மந்திரச்‌ செயலே இறைவணக்கம்‌. 


இறை வணக்கத்தின்‌ அடிப்படை மனதைத்‌ தூய்மைப்படுத்துவதும்‌, 
ஒரு முகப்படுத்துவதும்தான்‌. தூய்மைப்‌ படுத்துவதில்‌ பிறர்‌ நலம்‌ 
பேணலும்‌ ஒரு முகப்படுத்துவதில்‌ தன்‌ நலம்‌ காணலும்‌ 
இலைமறைவு காய்‌ மறைவு; முன்னேறு, முன்னேற்று என்ற 
அடிப்படையில்‌ இறை வணக்கத்தின்‌ தேவை உள்ளடங்கி 


இருக்கிறது. 


இறைவணக்கம்‌ மனதைச்‌ சுத்தப்படுத்தி விடுவதால்‌ எண்ணத்தில்‌ 
பூக்கும்‌ எண்ணங்களும்‌ வண்ணத்தில்‌ கனியும்‌ செயல்களும்‌ 
தனக்கு மட்டுமின்றிச்‌ சமுதாயத்திற்கும்‌ நன்மை பயப்பனவாக 
இருக்கும்‌. 


கடவுளை உள்ளேயும்‌ தேடலாம்‌ எவளியேயும்‌ தேடலாம்‌. உள்ளே 
தேடுவது எளிது, ஏனனில்‌ இருக்குமிடம்‌ சுருக்கம்‌. வெளியே 
தேடிக்‌ கண்டுபிடிப்பது அவ்வளவு சுலபமல்ல. ஏனனில்‌ இடம்‌ 
மிகவும்‌ விசாலமானது. உள்ளே இருக்கும்‌ இருட்டும்‌ வளியே 
இருக்கும்‌ ஒளியும்‌, கடவுளை வெளியே தேடிக்கொண்டிருக்குமாறு 
மனிதர்களைத்‌ தவறு செய்யத்‌ தூண்டுகிறது. 

இறைவணக்கத்தின்‌ போது நாம்‌ மேற்கொள்ளும்‌ வேண்டுதல்கள்‌ 
எல்லாம்‌ மனதின்‌ மெளன ஓசைகள்‌. அதுவே மனிதனின்‌ தனித்‌ 
தன்மையை உணர்த்துகின்ற அளவுகோல்‌ . மனிதனின்‌ 
உண்மைத்‌ தோற்றத்தை வர்ணிக்கின்ற வசனம்‌. 


இறைவணக்கத்தின்‌ உட்‌பாருளை அறியாமல்‌ வெறும 
சம்பிரதாயமாகச்‌ செய்வோரே இன்றைக்கு மிகுந்து வருகின்றனர்‌. 
இறைவணக்கத்தின்‌ போது இறைவனுக்கு நன்றி 
தெரிவிப்பதில்லை. வேண்டும்‌ இன்னும்‌ வேண்டும்‌ என்ற 
வேண்டுதல்களே அதிகமிருக்கும்‌. அதில்‌ கூட, தன்னலச்‌ 
சிந்தனைகளே அதிகமாக வெளிப்பட்டிருக்கும்‌. பெரும்பாலான 
மக்களின்‌ வேண்டூதல்களைப்‌ பாருங்களேன்‌. மரணமில்லாத 
வாழ்க்கை, மற்றவனுக்கு எட்டாத அளவில்‌ மகிழ்ச்சி. மகிழ்ச்சிக்குக்‌ 
காரணமாகும்‌ பொன்னும்‌ பொருளும்‌ தடையின்றிக்‌ கிடைக்க 
வழி, பதவியும்‌ பகட்டும்‌ நிலைத்திருக்க வழி. தன்னோடு கருத்து 
வேறுபாடு கொள்வோரின்‌ அழிவு. இப்படி மனதிற்குள்ளே ஓயாத 
ஆசைகளின்‌ ஓசைகள்‌. 


மனிதர்களின்‌ உதவியின்றிக்‌ கடவுளால்‌ மனிதர்களுக்கு எதுவுமே 
செய்ய முடியாது. 


கண்ணால்‌ பார்க்க முடியும்‌ இந்த உடலுக்கு அப்படிப்‌ பார்க்க 
முடியாத உயிரே சிறப்பூட்டூகின்றது. அது போலக்‌ கண்ணால்‌ 
பார்த்தறிய முடியும்‌ உலகிற்கு இறைவனே சிறப்பூட்டுகின்றான்‌. 
உயிரின்றி உடலுக்கு இயக்கமில்லை; அது போலக்‌ கடவுளின்றி 
உலகிற்கு இயக்கமில்லை. 

கோவிலூர்‌ தீன கர்த்தர்கள்‌ வரலாறு 
காப்பியக்‌ கவிஞர்‌ நா. மீனவ தொடர்ச்சி] 


எழாம்‌ ஆதீனகர்த்தர்‌ 
சீர்‌ வளர்‌ சீர்‌ மகாதேவ ஞான தேசிகர்‌ 
(1919 - 1946] 
சீர்‌ வளர்‌ சீர்‌ முத்துராமலிங்க சுவாமிகளால்‌ தொடங்கப்‌ பெற்ற 
வேதாந்த மடமாகிய கோவிலூர்‌ மடம்‌ வரலாற்றுச்‌ சிறப்புடன்‌ விளங்கி 
வந்த காலத்தில்‌ 6ஆம்‌ மடாதிபதியாகிய அண்ணாமலை ஞான தேசிகர்‌ 
5 ஆண்டுகள்‌ அருளாட்சி புரிந்தபின்‌ அவரைத்‌ தொடர்ந்து 
மடாதிபதியாகப்‌ பதவி ஏற்றவர்‌ சீர்‌ வளர்‌ சீர்‌ மகாதேவ ஞான தேசிகர்‌. 


பாண்டிவள நாட்டைச்‌ சார்ந்த சிறந்த நகரம்‌ தேவகோட்டை. 
இந்நகரத்தில்‌ சுப்பிரமணியன்‌ செட்டியார்‌ தன்னுடைய மனையாட்டி 
சிட்டாளாச்சி என்பவருடன்‌ இனிதே வாழ்ந்து வரும்‌ நாளில்‌ 
அனைத்துச்‌ செல்வமும்‌ படைத்த அவர்களுக்கு மகப்பேறு இல்லாமல்‌ 
இருந்து வந்தது. எல்லாம்‌ வல்ல இறைவனை இடைவிடாது அவர்கள்‌ 
வழிபட்டு வந்தமையால்‌ இறைவன்‌ அவர்களுக்கு அருள்‌ 
புரிந்தமையால்‌ சிட்டாளாச்சி கருவுற்றார்‌. அதனால்‌ அவர்‌ மகப்பேறு 
வாய்க்கப்‌ பெற்றார்‌. அவ்வாறு தோன்றியவரே மகாதேவ ஞான 
தேசிகர்‌. சித்திர பானு ஆண்டு சித்திரைத்‌ திங்கள்‌ பூரட்டாதி ஓரையில்‌ 
பிறந்தார்‌. 

அவருடைய 5 ஆம்‌ வயதில்‌ அவரைக்‌ கற்க வைத்தார்‌ அவரது 
தந்தையார்‌. தம்முடைய 15 ஆம்‌ வயதில்‌ மகாதேவ சுவாமிகள்‌ 
அனைத்துக்‌ கலைகளையும்‌ நன்கு கற்றவரானார்‌. தம்‌ குல 
மரபிற்கேற்ற வகையில்‌ திரைகடல்‌ ஓடித்‌ திரவியம்‌ தேடூ என்ற 
எபொன்மொழிக்கு இணங்கக்‌ கடல்‌ கடந்து சென்று பொருளீட்டினார்‌. சில 
ஆண்டுகளில்‌ தாயகம்‌ திரும்பினார்‌. அவருடன்‌ பிறந்த சகோதரியின்‌ 
பெயர்‌ விசாலாட்சி என்பதாகும்‌. 


மகாதேவ சுவாமிகளுக்குச்‌ சிவஞானமும்‌ தவஞானமும்‌ பெற 
வேண்டும்‌ என்ற உந்துதல்‌ இயற்கையாகவே ஏற்பட்டது. ஆனால்‌ 

அவருடைய தந்தையாரோ அவரை இல்லறவாசியாகக்‌ காண 
விரும்பினார்‌. மகாதேவ தேசிகரோ தமக்குத்‌ திருமணம்‌ வேண்டாம்‌ 
என்று அறிவித்தும்‌ அவரது தந்தையாரோ தம்முடைய சந்ததி இதனால்‌ 
தொடராது போய்‌ விட நேருமே என்று அவரைத்‌ திருமணம்‌ செய்து 
கொள்ள வேண்டும்‌ என்று வற்புறுத்தி வந்தார்‌. தந்தைசொல்‌ மிக்க 
மந்திரம்‌ இல்லை என்றபடி தந்தையாரின்‌ கூற்றுக்கு இணங்கினார்‌. 
ஒரு நல்ல நாளில்‌ அலமேலு என்ற பெண்ணைத்‌ திருமணம்‌ புரிந்து 
கொண்டார்‌. கொஞ்ச நாளில்‌ தந்தையும்‌ தாயும்‌ சிவபதவியடைய 
அவர்களுக்குச்‌ எசய்ய வேண்டிய நீத்தார்‌ கடன்கள்‌ அத்தனையும்‌ 
செய்து முடித்த மகாதேவ தேசிகர்‌ இல்லறம்‌ நடத்தி வந்த நாளில்‌ 
அவருக்கு அண்ணாமலை என்ற ஒரு புதல்வரும்‌ திருநல்லை என்ற 
ஒரு புதல்வியும்‌ பிறந்தனர்‌. 


தனது தந்தையின்‌ வேண்டுகோளின்படி குலம்‌ தழைக்க மகன்‌ 
பிறந்தமையால்‌ தன்‌ கடமை முடிந்ததெனக்‌ கருதிய மகாதேவ ஞான 
தேசிகர்‌ ஆண்டவர்‌ அருள்பாலிக்கும்‌ கோவிலூரை அடைந்தார்‌. 
ஐந்தாம்‌ ஆதீனத்‌ தலைவராக எழுந்தருளியிருந்த வீரசேகர ஞான 
தேசிகரைக்‌ கண்டு பணிந்தார்‌. அவரும்‌ அவரை வாழ்த்தித்‌ தம்மை 
நாடி வந்தமைக்கான காரணத்தை வினவினார்‌. அதற்கு மகாதேவ 
ஞான தேசிகர்‌ நான்‌ பிறவிக்கடலில்‌ அமிழாமல்‌ கரையேற அருள்புரிய 
வேண்டும்‌ என்று வேண்டிக்‌ கொண்டார்‌. அதற்குரிய சாயல்களை அவர்‌ 
முகக்குறிப்பால்‌ அறிந்து கொண்ட வீரசேகர ஞான தேசிகர்‌ அவருக்கு 
அருள்‌ செய்யத்‌ தீர்மானித்தார்‌. அதனால்‌ மடாலயத்தில்‌ வழக்கம்‌ 
போல்‌ நடத்திவரும்‌ நானா சீவ வாதக்‌ கட்டளை தொடங்கி ஞான 
வாசிட்டம்‌ ஈறான 14 நூல்களையும்‌ அன்புடன்‌ முறைப்படி 
உபதேசித்தார்‌. இறுதியில்‌ ஞான வாசிட்ட ஏடு பெறுகின்ற முறையையும்‌ 
சிறப்பாக நடத்தி வைத்தார்‌. மடாலய முறைப்படி வேதாந்த நூல்களை 
இரண்டாம்‌ முறையும்‌ பாடம்‌ கேட்க வேண்டும்‌ என்ற விதிப்படி அடுத்து 
ஆதீனத்‌ தலைமை ஏற்கும்‌ நிலையில்‌ இருந்த அண்ணாமலை 
தேசிகரிடம்‌ அவற்றை முறைப்படி பாடம்‌ கேட்டு வந்தார்‌. 

ஐந்தாம்‌ பட்டமாகிய வீரசேகர ஞான தேசிகர்‌ திருக்களர்‌ ஆலயத்‌ 
திருவிழாவின்‌ போது தேர்‌ முன்னர்‌ பரிபஸரணம்‌ எய்தியபின்‌ 
அவருக்காக அடுத்து வந்த அண்ணாமலை ஞான தேசிகர்‌ எழுப்பிய 
அவருடைய சமாதி ஆலயத்தை எழுப்பிய போது அவருடன்‌ இருந்து 
அனைத்துச்‌ செயல்களிலும்‌ ஒத்துழைத்துக்‌ குருவின்‌ ஆணை கடவாது 
ஒழுகி வந்தார்‌. அந்நிலையில்‌ ஆறாம்‌ பட்டமாகிய அண்ணாமலை 
ஞான தேசிகர்‌ மகாதேவ ஞான தேசிகரைத்‌ திருவண்ணாமலை 
ஈசான்ய மடத்தின்‌ மடாதீபதியாக நியமித்தார்‌. அதன்‌ பின்‌ 
திருவண்ணாமலை ஈசான்ய மடத்தில்‌ இருந்து பல அடியவர்களுக்கு 
வேதாந்த பாடங்களை முறைப்படி போதித்து வந்தார்‌. 

1919 ஆம்‌ ஆண்டு கோவிலூர்‌ மடாலயத்தீன்‌ ஆறாம்‌ பட்டமாக 
விளங்கிய அண்ணாமலை ஞான தேசிகர்‌ பரிபூரணம்‌ அடையும்‌ 
நிலையில்‌ இருந்தமை கண்டு திருவண்ணாமலையில்‌ இருந்த ஈசான்ய 
ஞான தேசிகர்‌ விரைவாகக்‌ கோவிலூரை அடைந்தார்‌. 
அண்ணாமலை ஞான தேசிகர்‌ பரிபூரணம்‌ அடைந்ததும்‌ கோவிலூர்‌ 
மடாலயத்தின்‌ 7 ஆம்‌ பட்டமாக மகாதேவ ஞான தேசிகர்‌ பொறுப்பினை 
ஏற்றார்‌. அதன்பின்‌ தமது குருநாதருக்குச்‌ சமாதி ஆலயம்‌ எழுப்பிச்‌ 
சிறப்புடன்‌ வழிபாடு செய்தார்கள்‌. ஐந்தாம்‌ பட்டமாகிய திருக்களர்‌ 
ஆண்டவர்‌ காலத்திலும்‌ ஏழாம்‌ பட்டமாக விளங்கீய இவருடைய 
காலத்திலும்‌ அதிகமான அடியவர்கள்‌ பாடம்‌ கேட்டு வந்தனர்‌. 

திருக்களர்‌ கோ.ஆ.வீர. மடத்தையும்‌ திருக்களர்‌ ஆண்டவர்‌ 
சமாதி ஆலயத்தையும்‌ சிறப்பாக நடத்திவர வேண்டும்‌ என்ற கருத்துடன்‌ 
இருந்த மகாதேவ ஞான தேசிகர்‌ அதற்கு யாரை நியமிக்கலாம்‌ என்று 
ஆலோசித்து இறுதியில்‌ ஆண்டவரின்‌ அடியவருள்‌ மூத்தவரும்‌ 
ஆங்கிலம்‌ தமிழ்‌ இந்தி சமஸ்கிருதம்‌ ஆகிய நான்கு மொழிகளைக்‌ 
கற்றுத்‌ தேர்ந்தவரும்‌ வடஎமாழியில்‌ இருந்த வேதாந்த நூல்கள்‌ 
அனைத்தையும்‌ தமிழாக்கம்‌ செய்தவரும்‌ அவற்றிற்கு உரை 
எழுதியவரும்‌ அனைவராலும்‌ கொண்டாடப்‌ பெற்றவரும்‌ சென்னை 
வாசியுமான வீர.சுப்பையா ஞான தேசிகரைத்‌ திருக்களர்‌ மடாலயத்தின்‌ 
மடாதிபதியாகத்‌ தேர்வு செய்தார்கள்‌. அவ்வாறு நீயமித்த ஆண்டு 1920 

ஆகும்‌. முதலில்‌ சம்மதிக்காத சுப்பையா சுவாமிகள்‌ தமது 
குருநாதரிடத்திலே இருந்த அளவு கடந்த பக்தி மேலீட்டினால்‌ 
மடாதீபதியாகப்‌ பொறுப்பேற்க இசைந்தார்கள்‌. கொஞ்ச நாள்களே 
பொறுப்பு வகீத்த சுப்பையா சுவாமிகள்‌ அப்‌பொறுப்பில்‌ இருந்து 
விடூபட்டூ்ச்‌ சென்னைக்கே திரும்பினர்‌. அதன்பின்‌ பலவாறு 
ஆலோசித்த மகாதேவ ஞான தேசிகர்‌ கிருஷ்ணானந்த சுவாமிகளைத்‌ 
திருக்களர்‌ மடாதிபதியாக நியமித்தார்கள்‌. கிருஷ்ணானந்த 
சுவாமிகளும்‌ எனக்கு 26 வயதுதான்‌ ஆகின்றது. நான்‌ மடத்திற்குப்‌ 
பாடம்‌ கேட்க வந்து நானாசீவ வாதக்‌ கட்டளை ஒன்றை மட்டும்தான்‌ 
பாடம்‌ கேட்டிருக்கின்றேன்‌. இன்னும்‌ 15 பாடங்கள்‌ கேட்க 
வேண்டியுள்ளன. மேலும்‌ மகா பண்டிதரான சுப்பையா சுவாமிகளே 
இருக்கச்‌ சங்கடப்பட்டு விலகிக்‌ எகாண்டார்கள்‌. அப்படியிருக்க 
என்னால்‌ இயலுமா ? என்ற ஐயத்தை எழுப்பினார்‌. 


மகாதேவ ஞான தேசிகர்‌ அவரை நோக்கி நீ திருக்களர்‌ 
மடாலயப்‌ பொறுப்பினை ஏற்றுக்‌ கொள்‌. நீ படிக்க வேண்டிய 
பாடங்களை நாமே திருக்களர்‌ வந்து தங்கி முடித்துக்‌ கொடுப்போம்‌. 
கைவல்லியம்‌ ஞான வாசிட்டம்‌ முதலான பெரிய நூல்கள்‌ நான்கையும்‌ 
இங்கு வரவழைத்து முடித்துக்‌ கொடுப்போம்‌; ஆதலால்‌ கவலை 
வேண்டாம்‌. நீ போய்க்‌ கவனித்தால்‌ மடம்‌ அமோகமாக வளர்ச்சி 
பெறும்‌ என்ற நம்பிக்கை இருக்கின்றது. ஆதலால்‌ நீ சென்று வருக 
என்று கூறித்‌ திருநீறளித்து ஆசி வழங்கி அனுப்பினார்கள. மகாதேவ 
ஞான தேசிகரும்‌ தம்‌ குருநாதருடைய சமாதி ஆலயத்துக்கு 
இராசகோபுரத்தையும்‌ வெளிச்சுற்று மண்டபத்தையும்‌ கட்டச்‌ செய்தார்‌. 
அப்பணி 1924 இல்‌ தொடங்கி 1929 இல்‌ முழுமையடைந்தது. 
1930இல்‌ திருக்குட நன்னீராட்டும்‌ சிறப்புற நடந்தேறியது. தீருக்களரை 
அபிவிருத்தி செய்து அங்குள்ள நிலவருவாயைப்‌ பெருக்கி மடத்திற்காக 
வாங்கிய கடன்‌ நினுவைகளும்‌ கொடுத்து முடிந்தன. மேலும்‌ 
நீலவருவாயைக்‌ கொண்டு திருக்களர்‌ அமிர்தவல்லி உடனாகிய 
பாரிசாதவனேசுவரர்‌ கோவிலை இரண்டாம்‌ முறையாகப்‌ புதுப்பித்துத்‌ 
திருக்குட நன்னீராட்டும்‌ செய்து வைத்தார்கள்‌. அண்ணாமலை ஞான 
தேசிகரால்‌ தொடங்கப்‌ பெற்ற மருதவன ஆலயத்‌ திருப்பணியும்‌ 

முழுமை பெற்றுத்‌ திருக்குட நன்னீராட்டு விழாவைக்‌ கண்டது. 
மேற்படியூர்‌ ஐயனார்‌ மாரியம்மன்‌ ஆலயங்களும்‌ தீருப்பணி 
நடந்தேறித்‌ திருக்குட நன்னீராட்டு விழாவினைக்‌ கண்டன. நல்லூர்க்‌ 
கிராமத்திலும்‌ சிவன்‌ கோவில்‌ திருக்குட நன்னீராட்டூ விழாவும்‌ நன்கு 
நடைபெற்றது. 


மேற்படி பணிகளுக்கு எல்லாம்‌ சுமார்‌ எட்டரை இலட்சம்‌ ரூபாய்‌ 
வரை செலவானது. முன்னிருந்த நிலங்களுடன்‌ மேலும்‌ 300 ஏக்கர்‌ 
அளவில்‌ நிலங்கள்‌ வாங்கப்‌ பெற்றன. 1971இல்‌ பழுதுற்ற நீலையில்‌ 
இருந்த சிவனாலயத்தைச்‌ சீர்‌ செய்தும்‌ திருக்களர்‌ ஆண்டவர்‌ 
கோவிலில்‌ கருங்கல்‌ தளவரிசை போட்டும்‌ அவற்றிற்கான நன்னீராட்டு 
விழாக்களை 1972இல்‌ சுமார்‌ 4 இலட்சம்‌ ரூபாய்‌ வரை செலவிட்டூ 
நடத்தப்‌ பெற்றன. . 


இப்படி எல்லா வகையிலும்‌ சிறப்பாக அருளாட்சி செய்து வந்த 
மகாதேவ ஞான தேசிகர்‌ சித்தார்த்தி ஆண்டு சித்திரைத்‌ தீங்கள்‌ 
28 ஆம்‌ நாள்‌ ஏழாம்‌ பட்டமாகப்‌ பதவியேற்றுச்‌ சுமார்‌ 28 ஆண்டுக்‌ 
காலம்‌ அருளாட்சி புரிந்தார்‌. அவர்‌ பட்டமேற்ற ஆங்கில ஆண்டு 
10.05.1919 ஆகும்‌. 


சருவசித்து ஆண்டூ ஆனித்‌ திங்கள்‌ 12 ஆம்‌ நாள்‌ வியாழக்‌ 
கிழமை நவமி திதி அஸ்த ஓரையில்‌ துலா லக்கினம்‌ சித்தயோகம்‌ கூடிய 
நன்னாளில்‌ பரிபூரணம்‌ அடைந்தார்கள்‌. தாம்‌ அந்நிலை அடைவதற்கு 
முன்னமே 13.12.1946 இல்‌ தனது அடியவரான சோமசுந்தர 
சுவாமிகளைக்‌ கோவிலூர்‌ மடாலயத்தின்‌ எட்டாவது மடாதீபதியாக 
நியமித்தார்‌. மகாதேவ தேசிகர்‌ சமாதியடைந்ததும்‌ அவருடைய 
காரியங்கள்‌ அனைத்தையும்‌ சிறப்புற நடத்திச்‌ சமாதி ஆலயத்‌ 
திருப்பணிகளையும்‌ நிறைவேற்றித்‌ திருக்குட நன்னீராட்டும்‌ செய்து 
வைக்கப்‌ பெற்றது. 


ஏழாம்‌ ஆதினகர்த்தர்‌ 
சீர்‌ வளர்‌ சீர்‌ மகாதேவ ஞான தேசிகர்‌ வரலாறு நிறைவுற்றது 


(தொடரும்‌...) 

சுசிவணண யேோதற்‌ தொடர்ச்சி 
தவத்திரு தத்துவராய ௬வாபிகள்‌ இயற்றியது 


(உரை விளக்கம்‌ - காப்பியக்‌ கவிஞர்‌ நா. மீனவண்‌) 


77. ' ஓரில்‌ விட்டதும்‌ விட்டி டாததும்‌ 
உபய மும்‌என உணர்வுஉளோர்‌ 
தேரில்‌ லக்கண தீரிவி தத்தில்‌ 
&சைப்பர்‌ மற்றது இயம்புவாம்‌. 
ஆராய்ந்து பார்க்குமிடத்து விட்டது, விடாதது, விட்டூவிடாதது 
என்று பெரியோர்‌ இலட்சணையினை மூவகைத்தாகக்‌ கூறுவர்‌. நாம்‌ 


அதனை விளக்கமாகக்‌ கூறுவாம்‌. 


78. மஞ்ச கூப்பிடுது என்றல்‌ போலவும்‌ 
வடப கீரதி உள்ளதே 
விஞ்சு கோஷம்‌ அது என்றல்‌ போலவும்‌ 
விட்ட லக்கணை ஆவதே. 
கட்டில்‌ கூப்பிடுகிறது என்றால்‌ கட்டிலில்‌ படுத்திருப்பவர்‌ 
அழைக்கிறார்‌ என்று பொருள்‌ கொள்ள வேண்டும்‌. அதுபோல, 
“கங்கையில்‌ கோஷம்‌” என்றால்‌ கங்கைக்கரையில்‌ உள்ள கீராமம்‌ 
என்றுதான்‌ பொருள்‌. இதுபோல்‌ உள்ளர்த்தம்‌ உடையது விட்ட 
இலட்சணை. 


79. சிவலை நின்றது வெள்ளை போயினது 
என்று செப்புதல்‌ போலவே 
கவலை கன்றிவி டாத லக்கணை 
என்று நீ கொள்‌ கருத்திலே. 
விடாத இலட்சணை என்பது, “சிவப்பு மாட கொட்டிலில்‌ நீற்கிறது! 
வெள்ளைமாடு மேயப்போய்விட்டது” என்ற செய்தியை, “செவலை 
நீற்கிறது. வெள்ளை போய்விட்டது” என்று சொல்வது போலவாம்‌. நீ 


இதை உன்‌ மனத்தீல்‌ நன்றாகப்‌ பதீத்துக்கொள்‌. ஏ மாம்பழம்‌ என்று 

கூப்பிட்டால்‌ பழமா வருகிறது. பழம்‌ விற்பவன்‌ வருகிறான்‌. அதுபோல 
சொன்ன சொல்லோடு குறிப்பிடாத ஒரு அர்த்தத்தைச்‌ சேர்த்துச்‌ 


சொல்வது விடாத இலட்சணை. 


80. மேவும்‌ விட்டூவி டாத லக்கணை 
மெய்ம்மை யாதுஎனில்‌ அந்தகத்‌ 
தேவ தத்தன்‌எ னும்பொ ரூள்படி 
சிந்தை செய்திடு தீரவே. 
மகா வாக்கியமான “தத்‌ த்வம்‌ அஸி” என்ற கருத்தை விட்டு 
விடாத இலட்சணையினால்‌ புரிந்து கொள்ள முடியும்‌. அது எப்படி ? 
அதுவே நீயாக இருக்கிறாய்‌” என்று சொல்வதை “அந்த தேவதத்தனே 
இவன்‌" என்று சொல்வதைப்‌ போல என்று புரிந்து கொள்‌. 


81. விட்ட லக்கணை தனையும்‌ விட்டூவி 
டாத லக்கணை தனையும்நீ 
விட்டு விட்டூவி டாத லக்கணை 
யால்வி ளங்குவி ளங்கவே. 
விட்ட இலட்சணை தன்னையும்‌, அது மகா வாக்கியத்திற்கு 
உபயோகம்‌ இன்மையினால்‌ நீக்கி, விடாத இலட்சணை தனையும்‌ 
நீக்கி, விட்டு விடாத இலட்சணையின்‌ மூலம்‌ உன்‌ வடிவினை நன்றாக 
அறிவாயாக. (அறிவு வடிவமான சாட்சி பாவத்தை ஏற்றுக்கொண்டு 
பிரம்ம சொரூபமாக இருக்கிறேன்‌ என்று உணர்வாயாக, என்பது 


கருத்து) 


82. போது மேவிய தேசம்‌ விட்டூஒரு 
புருட னைக்கொளும்‌ ஆறுபோல்‌ 
ஓதும்‌ ஈருடல்‌ கண்டு விட்டதன்‌ 
உண்மை காண உணர்ந்திடே 
பார்த்த காலத்தையும்‌, பார்த்த இடத்தையும்‌ விட்டூ வேறு ஒரு 
இடத்தில்‌, பல ஆண்டுகளுக்குப்‌ பின்‌ பார்க்கும்‌ ஒரு புருடனை, “அவனே 

இவன்‌” என்று தெளிவது போல, ஈசுவரனும்‌ சீவனும்‌ 'இரண்டு' என்ற 
தன்மையை நீக்கிவிட்டு அந்த மகா வாக்கியத்தின்‌ உண்மையை 
உணர்ந்துகொள்‌. 

(தேவதத்தனும்‌ கோவிந்தனும்‌ பிரிந்து போனார்கள்‌. பல 
ஆண்டுகள்‌ சென்றபிறகு வேறு ஒரு ஊரில்‌, வேறு சூழ்நிலையில்‌ 
சந்தித்தபோது, “அதே தேவதத்தனா இவன்‌?” என்று கோவிந்தன்‌ 
சந்தேகப்பட்டான்‌. பிறகு, “ஆமாம்‌ அவனேதான்‌ இவன்‌” என்று 
தெளிந்தான்‌. அது போல “அது, ஒது', 'ஈசுவரன்‌', “சீவன்‌” என்ற பேதம்‌ 
நீங்கி தத்வமஸி” என்ற மகாவாக்கியத்தின்‌ பொருளை உணர்வாயாக) 


83. பிரியா உயிர்கா ரியமாம்‌ உடனும்‌ 
பிரமத்து உறுகா ரணமாம்‌ உடலும்‌ 
கரிஆ கீயவா தனையும்‌ கழியக்‌ 
காட்டும்‌ படிகண்‌ டகொள்கண்‌ உறவே. 
சீவனுக்குள்ள காரிய சப்த உபாதிகளையும்‌, ஈசுவரனுக்குள்ள 
காரண சப்த உபாதீகளையும்‌ நீக்கிவிட வேண்டும்‌. உபாதிகளை நீக்கிய 
பிறகு “சாட்சி” என்ற வாசனையையும்‌ துறந்து விட வேண்டும்‌. சாட்சி 
பாவத்தையும்‌ நீக்கிவிடடூ நான்‌ உபதேசிக்கும்‌ சீவபிரம்ம ஏகத்துவத்தை 
உணர்வாயாக. (சீவனும்‌ பிரம்மமும்‌ ஒன்று என்பது கருத்து) 
(சீவனும்‌ சுழுத்தி நிலையில்‌ சச்சிதானந்த வடிவமாகத்தான்‌ 
இருக்கிறான்‌. ஈசனும்‌ சச்சிதானந்த வடிவமே. ஈசன்‌ பஞ்ச 
கிருத்தியங்களுக்கும்‌ (ஆக்கல்‌, அளித்தல்‌, அழித்தல்‌, மறைத்தல்‌, 
அருளல்‌) சாட்சியாக இருக்கிறான்‌. சீவனும்‌ உண்மை வடிவத்தில்‌ 
சச்சிதானந்த சொரூபியாய்த்தான்‌ இருக்கிறான்‌. நாம ரூபம்‌ நீங்கினால்‌ 
பிரம்ம சொரூபம்தான்‌. இதுவே சீவனின்‌ உண்மையான நிலை. 
சுருதியும்‌ சீவன்‌, “சச்சிதானந்த வடிவமே” என்கிறது. சீவன்‌ பிரம்ம 
சொரூபத்திலிருந்து வகுக்கப்பட்ட ஒரு சிறு பாகம்‌ அல்ல என்பது 
வேதாந்தத்தின்‌ முடிவு. உபாதிகளை நீக்கினால்‌ அபின்னம்‌. சீவன்‌ 


பிரம்மம்‌ இவை வேறு வேறல்ல்‌ “ஒன்றே” என்று விளக்கப்பட்டது) 

84.  கரணத்‌ திரள்நீற்‌ பினும்‌௮ப்‌ எபாருளைக்‌ 
காணக்‌ கிடையாது அவைகை அறவே 
மரணப்‌ படினும்‌ அதுகண்‌ டூகொளும்‌ 
வழி8ல்‌ லைஎனும்‌ படிநீ மதியே. 
கரணங்களின்‌ கூட்டம்‌ பொருந்தி இருந்தாலும்‌, நினைவு 
நிலையில்‌ அந்தப்‌ பொருளை, அதாவது முற்கூறிய பிரம்மத்தைக்‌ 
காணுதற்கியலாது. அக்கரணங்கள்‌ நீங்கி நாசத்தினை அடைகின்ற 
சுழுத்தி அவத்தையிலும்‌ ௮ப்‌பொருளை அறிந்து கொள்ள வழியில்லை 
என்பதை நீ அறிக. 


85. எந்தக்‌ கரணங்‌ களும்மே வல்நனா 
'கதில்வா தனையால்‌ விடயங்‌ களொடே 
அந்தக்‌ கரணங்‌ கள்‌எபொருந்‌ தல்கனா 
அவைமாய்‌ தல்சுழுத்‌ தியவத்‌ தையதே. 
எல்லா இந்திரியங்களும்‌ இயங்கும்‌ நீலை நனவு. ஒந்தீரியங்கள்‌ 
செயலற்று உறங்கும்‌ பொழுது நீனைவில்‌ பெற்ற வாசனைகளினால்‌ 
கனவு தோன்றுகிறது. இந்த இரண்டுமே ஒடுங்கி மாய்ந்த ஆழ்ந்த 
உறக்கமே சுழுத்தி எனப்படும்‌. தூல உடலுக்கே விழிப்பு, கனவு, 
ஆழ்ந்த உறக்கம்‌ ஆகிய மூன்று நிலைகளும்‌ உண்டு. 


86. வினவில்ப ரத்தைஅறிவு உறுதற்கு 
அவத்தைபுலன்‌ வினைமாறியே 
நனவில்சு முத்திநீலை வரின்‌அப்‌ 
பொருள்திகழும்‌ நலம்‌ஆகவே. 
பரம்‌ பொருளை எப்படி அறிவது என்று கேட்டால்‌ புலன்களின்‌ 
செயல்பாடுகள்‌ ஒடூங்கி உலகத்தில்‌ நடக்கும்‌ எதுவுமே பாதிக்காத 
நனவில்‌ சுழுத்தி நிலையை அடைந்தால்‌ அந்தப்‌ பொருள்‌ இயல்பாகவே 
விளங்கும்‌. 
(சரீரத்துக்கு ஆழ்ந்த உறக்கம்‌ சுழுத்தி நிலை. அந்த மாதிரியான 

அமைதீ நிலையானது உலகத்தில்‌ செயல்பட்டுக்‌ கொண்டிருக்கும்போது 
கூட மனது உலக இயல்புகளிலிருந்து விடுபட்டுப்‌ பற்றுக்கள்‌ 
பாதிக்காமல்‌, மனச்சலனம்‌ இல்லாமலிருக்கும்‌ அரிய நிலை. இதுவே 
நனவில்‌ சுழுத்தி. இதைத்‌ துரிய நிலை என்று சொல்லுவதுண்டு. 


சாதகன்‌ அடைய வேண்டிய மெய்‌ ஞான அனுபவம்‌ இதுவே ) 


87. திவிதத்து அவத்தைகளை அறிவுஉற்ற 
அத்துரியநிலை சீவனே 
விதத்தில்‌ அப்புருடன்‌ நனவுற்ற 
அத்துரியநீலை ஈசனே. 
மூன்று விதமான அவத்தைகள்‌ சீவனுக்கு உண்டு. சீவன்‌ இந்த 
மூன்று நிலைகளுக்கும்‌ அப்பாற்பட்ட துரிய நிலையில்‌ சீவசாட்சியாகிய 
“கூடஸ்தன்‌” எனப்படுவான்‌. ஈசுவரனுக்கும்‌ மூன்று அவத்தைகள்‌ 
உண்டு. ஈசுவரன்‌ மூன்று நிலைகளையும்‌ கடந்த துரிய நீலையில்‌ 
ஈசுவர சாட்சியாகீய பிரம்மம்‌ எனப்படுகிறான்‌. (சீவன்‌ துரிய நீலையில்‌ 
புருவ மத்தியை அடைந்து விடுகிறது. துரிய நிலையில்‌, தூங்கும்‌ போது 
சரீரம்‌ விழுவது போல்‌ விழுவதில்லை) 


88. அகிலக்க ரிப்பரம துரியப்பொ 
ரூள்துரியம்‌ அதுஆகையே 
புகல்‌உற்ற தத்வமசி எனும்முப்ப 
தத்தின்முடி பொருள்‌ ஆவதே. 

(கிலம்‌ என்றால்‌ குறைவு. அகிலம்‌ என்றால்‌ குறைவற்றது. 
எங்கும்‌ நீறைந்த பொருள்‌) அகிலக்கரிப்பரமம்‌ என்றால்‌ சர்வ 
சாட்சியாகிய பிரம்மம்‌. துரியாவத்தையில்‌ தான்‌ அந்தப்‌ பரத்தை அறிய 
முடியும்‌. அப்படித்‌ துரியத்தில்‌ உணர்ந்த பொருளே “தத்‌ த்வம்‌ ௮ஸி' 
என்ற மூன்று பதங்களின்‌ முடிவான பொருள்‌. ஈசன்‌ சீவன்‌ என்ற பேதம்‌ 


அற்ற நீலை. 

89. நீமலப்‌பொ ரூள்சுருதி நெறியில்‌ 
பெறக்கருணை நீதிகூறவே 
அமலப்‌பொ ரூள்பெறுதல்‌ அருமைத்து 
எனக்கழறி அடிவீழவே. 
நிர்மலமான பிரம்மத்தை வேத நெறியின்‌ முறைப்படி 
அடையுமாறு கருணை நீதியாகிய நந்தி பராயணர்‌ உரை செய்ய, 
“சுத்தப்‌ பிரம்மத்தை அடைதல்‌ அடியேனுக்கு இயலாது” என்று 
சசிவன்னன்‌ கூறி அவர்‌ திருவடிகளை வணங்கீடக்‌ கருணையே 


வடிவான நந்தி பராயணர்‌ உரைக்கத்‌ தொடங்கினார்‌. 


9௦. தமரக்க லைக்கு௮ளவு தெரிவு௮ற்ற 
தத்‌பொருள்‌௮ தனைஈகுவான்‌ 
அமரர்க்கு௮ ளப்புஅரிய பதம்நல்பு 
னல்கொடுசெய்த அபிடேகமே 
ஒலி வடிவாய்‌ இருக்கினற்‌ வேதங்களால்‌ அறியப்படாத 
பரம்‌பொருளை சசிவன்னன்‌ அறியும்‌ பொருட்டு குருவானவர்‌ 
தீக்ஷைகள்‌ செய்யத்‌ தொடங்கினார்‌. முதலில்‌ சசிவன்னன்‌ தனது 
குருவான நந்திபராயணரின்‌ பாதங்களைக்கழுவிப்‌ பூஜை செய்த நீரால்‌ 


அவனை நீராட்டினார்‌. 


91. பவளத்தில்‌ வைத்தஅமிர்‌ தின்‌கன்மிச்சல்‌ 
இட்டுகனிய பரிவோடூமா 
தவளப்‌பொ டிக்கவசம்‌ எனவிட்டு 
உடல்பகைகள்‌ தலைசாயவே. 
குருநாதரின்‌ பவழம்போல்‌ சிவந்த இதழ்களால்‌ சுவைக்கப்பட்ட 
(எச்சில்‌) அமுதமாகிய உணவைப்‌ பிரசாதமாகச்‌ சசிவன்னனுக்கு 
அளித்தார்‌. (சற்குரு உண்டு மிகுந்த எச்சில்‌ பிரசாதம்‌ 
தேவாம்ருதத்தைவிடச்‌ சிறப்புடையது. பரிகலசேஷம்‌) உடலில்‌ உள்ள 
பகைகள்‌ நீங்கும்படிக்‌ கவசம்‌ போலத்‌ திருநீறு பூசினார்‌ (அகங்கார 


மமகாரங்களும்‌ காரிய சப்த உபாதிகளும்‌ நீங்கும்படி அருளினார்‌) 

92. உதகத்து உடல்‌பாருளொடூ உயிர்கைக்கொண்ட 
உச்சிமிசை ஒருபோதொடே 
பதகத்த லத்தைவிட இருகைத்‌ 
தலத்‌தொடூஇரு பதம்மேவியே. 
ஞானாசிரியரான நந்தி பராயணர்‌ தண்ணீரைத்‌ தன்‌ கையில்‌ 
வார்த்து உடல்‌ பொருள்‌ ஆவி மூன்றையும்‌ தன்னிடத்தில்‌ ஒப்படைக்கச்‌ 
செய்தார்‌. ஏற்றுக்‌ காண்டு அவனுடைய சிரத்தில்‌ ஒரு மலரை வைத்து 
இருகரங்களையும்‌ வைத்து ஆசீர்வதித்தார்‌. பிறகு தனது இரண்டு 
திருவடிகளையும்‌ அவனுடைய சிரத்தில்‌ பதித்துத்‌ திருவடி தீகைஷ தந்து 
அருளினார்‌. 


93. ஒழியப்பு லக்கண்‌உப நீடதப்‌ 
பொருள்தெரிய உளஞானமாம்‌ 
விழியைக்கொ டூத்துமொழி எனமுப்ப 
தப்பொருளும்‌ எவளிஆகவே. 
இந்திரிய சுக ஆசைகள்‌ ஒழியும்படி, உப நீடதங்களின்‌ முடிவான 
பொருள்‌ தெளிவாகும்படியாகச்‌ சசிவன்னனுக்கு ஞான திருட்டியை 
அருளினார்‌. “இப்போது நீ முப்பதமான 'தத்‌ த்வம்‌ அஸி' என்ற மகா 
வாக்கியத்தின்‌ பொருளை உணர்ந்தபடி சொல்வாயாக” என்று 
ஆணையிட்டார்‌. 


94. நனவைத்து வக்கிமுடி துரியத்தை 
முற்றஇறை நவில்நீதியே 
மனவர்க்கம்‌ அற்றஅனு பவம்‌உற்ற 
சித்ககன வலிஓதுமே. 
சாக்கீராவத்தையான விழிப்பு நிலை தொடங்கித்‌ துரியம்‌ என்ற 
நிலை முடிய குருநாதர்‌ கூறிய வழி முறைகளைப்‌ பின்பற்றித்‌ தான்‌ 
பெற்ற அனுபவத்தைச்‌ சொல்லத்‌ தொடங்கினான்‌. மனம்‌ முதலிய 
அந்தக்‌ கரணங்கள்‌ அடியோடூ மறைந்த அற்புதமான ஐக்கிய நிலையை 
எங்கும்‌ நீறைந்த பரம்பொருளில்‌ ஆழ்ந்த அனுபவத்தை எடுத்துக்‌ 
கூறினான்‌. 

95. புரணம்‌ ஆகவே புறம்‌உள 
புலன்களும்‌ அந்தக்‌ 
கரணம்‌ யாவையும்‌ வழங்கீடம்‌ 
நனவுஎனக்‌ கண்டேன்‌. 
எவிளப்புறமாகச்‌ செல்லும்படியான ஞானேந்தீரியங்கள்‌ 
கர்மேந்திரியங்கள்‌ என்ற பத்துப்புலன்களும்‌, மனம்‌, புத்தி, சித்தம்‌, 
அகங்காரம்‌ என்று பிரிக்கப்‌ படுகின்ற அந்தக்கரணமும்‌ ஆகீய எல்லாமே 
தம்‌ தம்‌ இடங்களில்‌ இருந்து கொண்டு செயல்படுகின்ற நீலையே 
சீவனுடைய விழிப்பு நிலை என்று உணர்ந்தேன்‌. 


96. புரணம்‌ ஆகிய புறம்புஉள 
புலன்கெட அந்தக்‌ 
கரணம்‌ யாவையும்‌ வழங்குஇடம்‌ 
கனவுஎனக்‌ கண்டேன்‌. 
எவளியேயுள்ள முழுமையான பத்து இந்தீரியங்களும்‌ 
செயல்படாமல்‌ அடங்கிய நிலையில்‌ அந்தக்‌ கரணம்‌ மட்டும்‌ செயல்படும்‌ 
அவத்தையைக்‌ கனவு என்று கண்டேன்‌. 


97. மரணம்‌ ஆகிய திசைகது 
எனும்படி மனாதி 
கரணம்‌ யாவையும்‌ இறந்துஉள 
கழுத்தியும்‌ கண்டேன்‌. 
மரணம்‌ இது என்று கூறும்படி மனம்‌ முதலான சகல கருவிகளும்‌ 
ஒடுங்கி இருக்கின்ற நிலையினைச்‌ சுழுத்தி அவத்தை எனத்தெரிந்து 
கொண்டேன்‌. (நான்‌ எதையுமே உணரவில்லை” என்று 


தூக்கத்திலிருந்து விழித்தவன்‌ கூறுவது அஞ்ஞான அனுபவம்‌) 


தொடரும்‌...) 

வேதாந்தக்‌ கலைச்‌ சொற்கள்‌ 
(தொகுப்பு : ராமஸ்வாமி, ராம.௪. வேதாந்த மாணவர்‌] 


மேவதாந்தக்‌ கலைச்‌ எசாற்கள்‌ 
பத்தாம்‌ வதாகுதி (சொற்கள்‌ 353 முதல்‌ 416 வறை 


பிரகதீ ன முன்னேற்றம்‌ 

பிரகரணம்‌ பிரிவு / நூற்பகுதி 

பிரகாஷித்தஹ ஒளியூட்டூ / வெளிப்படுத்து 

பிராகீருதி இயற்கை 

பிரபஞ்சம்‌ வளிலவளி 

. பிரபாவம்‌ திறமை 

பிரபோதீத்தஹ ஊக்கு / தூண்டூ 

பிரம்மம்‌ பரம்‌பொருள்‌ 

பிரமாணம்‌ அடிப்படை உண்மை / 
முதன்மை உறுதி / 
சாத்திர அளவை 

பிரமேயம்‌ (பிரமாணத்தால்‌ 
அறியப்படுவது 

பிரமோதம்‌ இன்பவெறி 

பிரத்யக்‌ உள்‌ / சிந்தனை 


பிரத்யட்சம்‌ வெளிப்படத்‌ தெரிவது 


பிரதாபம்‌ புகழ்‌ 

பிரதான்யம்‌ ஆதிக்கம்‌ 

பிரதான முதலாவது / முக்கிய 
பிரதிக்ஞை உறுதி செய்தல்‌ 

பிரதிக்ரு 
பிரதிஷ்டை 
பிரதீபந்த 
பிரதிபாஸிகம்‌ 
பிரதிபாதித்தல்‌ 
பிரதிபிம்பம்‌ / 
பிரதிபலிப்பு 
பிரதிவாதம்‌ 
பிரதீதி 
பிராத்ருத்வம்‌ 
பிருத்வி 
பிருதக்‌ 
பிரயாச்சித்தம்‌ 


பிரலாபித்தல்‌ 


பிரவண 
பிரவிர்த்தி 
பிரளயம்‌ 
பிராணன்‌ 
பிராந்தி 
பிராவண்யம்‌ 
பிட்சை / பிக்ஷா 
பிம்பம்‌ 
பின்னம்‌ 
பீஜம்‌ 

புத்தன்‌ 

தட / எதீர்‌ 

நீலைத்தல்‌ / கோவில்‌ கொள்ளல்‌ 
தடை / மறி / இடையூறு 
பொய்‌ / கனவு / தோற்றம்‌) 
சொல்லுதல்‌ 


எதிர்ச்சாயை 


மறு / மாறுபடு 
தோற்றம்‌ 
உடன்பிறப்பு 
நிலம்‌ 

வேறாக 


N 


சரிப்படுத்தல்‌ / கழுவாய்‌“ 


பயனில்லாப்‌ பேச்சு 
மனப்பாங்கு 
ஏற்படல்‌ 

பேரழிவு 

உயிர்‌ மூச்சு 
மயக்கம்‌ / குழப்பம்‌ 
இயல்பு /தன்மை 
யாசித்தல்‌ 

நீழல்‌ 

பல துண்டூகளாகிய 
விதை / ஆற்றல்‌ 
முனிவன்‌ / அறிவுடையவன்‌ 

பூஜ்யதி 
பூதம்‌ 
பூமான்‌ 
பூர்வ 
பூர்வபட்சி 
பூர்வாதீகாரி 
பூரணம்‌ 
பூரணாத்‌ 
பெத்தன்‌ 
பேதம்‌ 


போக்தா 


போதனா 
போதிதம்‌ 

மகத்‌ 
மஹாயலேன 
மச்சை / மஜ்ஜை 
மதம்‌ 

மதனம்‌ 

மந்திரம்‌ 

மந்தன்‌ 
மமகாரம்‌ 


மயம்‌ 

உறுதியான அறிவு 
போற்று / மதித்து வணங்கு 
பேராற்றல்‌ / முதல்‌ புலன்‌ 
வரையறையற்ற 
முன்னாள்‌ 
எதிர்மறையாளன்‌ 
மூதாதையர்‌ 

முழுமை / நிறைவான 
உட்பொருள்‌ 
கட்டூப்பட்டவன்‌ 

வேறுபாடு 
அனுபவிப்போன்‌ 
அறிவித்தல்‌ / கற்பித்தல்‌ 
புரிதல்‌ 

மிகப்பெரிய 

விரிவான 

எலும்பினுள்‌ மூளை 
கொள்கை 

கடைதல்‌ 

ஆற்றல்‌ சொல்‌ 
மெதுவான / அறிவு குறைந்த 
என்னுடைய தெனும்‌ பற்று 
நீறைந்த 


தொடரும்‌... & 


திருஷல்லை 


மஹடாலமா நிகழ்வுகண்‌ 
22.7.2013 அன்று பட்டினத்தார்‌ குருபூசை காவிரிப்பூம்‌ 
பட்டினத்தில்‌ மிகச்‌ சிறப்பாக நிகழ்ந்தது. 


25.7.2013 அன்று எறும்பூர்‌ தத்துவராய சுவாமிகள்‌ 
குருபூசை நிகழ்ந்தது. பதினாறு வேதாந்த பாடங்களில்‌ நான்கு நூல்கள்‌ 
எழுதியவரும்‌ ஏறக்குறைய சங்கரர்‌ காலத்தவருமாகத்‌ திகழ்ந்த அருள்‌ 
நெறியாளர்‌. 13 அல்லது 14 ஆம்‌ நூற்றாண்டுக்‌ காலத்தவர்‌ என்று 
எண்ணப்‌ படூபவராகிய தத்துவராய சுவாமிகள்‌ குருபூசையில்‌ 
ஏராளமான அன்பர்கள்‌ கலந்து கொண்டு குருவருளும்‌ தீருவருளும்‌ 
பெற்றனர்‌. 

31.7.2018 அன்று மதுரைத்‌ “திரும்டத்தில்‌ மூர்த்தி நாயனார்‌ 
குருபூசை மிகச்‌ சிறப்பாக நிகழ்ந்தது. 

1.8.2013 அன்று மூன்றாம்‌ பட்டமாகத்‌ திகழ்ந்து 
அருள்பாலித்த கருணாநிதி சுவாமிகள்‌ என்ற சிதம்பர சுவாமிகள்‌ 
குருபூசையில்‌ அன்பர்கள்‌ பலர்‌ கலந்து கொண்டூ தீருவருளும்‌ 
குருவருளும்‌ பெற்றனர்‌. 


8.8.2013 அன்று நேமத்தான்பட்டி பழநியப்ப சுவாமிகள்‌ 
குருபூசை நம்‌ திருமடத்தில்‌ நிகழ்ந்தது. அன்பர்கள்‌ பலர்‌ கலந்து 
கொண்டு சிறப்பித்தனர்‌. 

9௨.8.2013 அன்று இரண்டாவது பட்டம்‌ அருணாசல தேசிக 
சுவாமிகளின்‌ குருபூசை வழிபாடு மிகச்‌ சிறப்பாக நடந்தது. 


கோவிலூர்‌ மடால்யத்தின்‌ சார்பில அருள்மிகு திருநெல்லை அம்மன்‌ 
உடனாய கொற்றவாளீசுவரர்‌ திருக்கோயிலில்‌ ஆடிப்பூரத்‌ திருவிழா 
31.7.2013 முதல்‌ 12.8.2013 வரை நிகழ்ந்தது. 8.8.2013 அன்று 
திருத்‌ தேர்‌ விழாவும்‌, 9.8.2013 அன்று தபசு விழாவும்‌ 10.8.2013 
அன்று திருக்கல்யாண நிகழ்வும்‌, 11.8.2013 அன்று தெப்பத்‌ 
திருவிழாவும்‌, 12.8.2013 அன்று முத்துப்பல்லக்கு நிகழ்வும்‌ 
நடைபெற்றன. 

ஆடிப்பூரத்‌ திருவிழாவை முன்னிட்டு 10.8.2013 அன்று 
மாலை மடாலய வளாகத்தில்‌ அப்பூதி அடிகள்‌ என்னும்‌ தலைப்பில்‌ சீர்‌ 
வளர்‌ சீர்‌ மெய்யப்ப ஞான தேசிக சுவாமிகள்‌ முன்னிலையில்‌ 
பேராசிரியர்‌ சொ.சொ.மீ. சுந்தரம்‌ ஆன்மீகச்‌ சொற்பொழிவு 
நிகழ்த்தினார்‌. பேரா. ம. கார்மேகம்‌ வரவேற்புரையும்‌, நன்றி உரையும்‌ 
வழங்கினார்‌. 


11.8.2013 அன்று கவியரங்கம்‌ நடைபெற்றது. காப்பியக்‌ 
கவிஞர்‌ நற்றமிழ்‌ நாவலர்‌ நா. மீனவன்‌ அவர்கள்‌ தலைமையில்‌ புலவர்‌ 
சோம. இராமலிங்கம்‌, பொற்கிழிக்‌ கவிஞர்‌ கா. நாகப்பன்‌, கவிஞர்‌ 
வி.கே. கஸ்தூரிநாதன்‌, கவிஞர்‌ அழ. அண்ணாமலை ஆகியோர்‌ 
கவியரங்கில்‌ கலந்து கொண்டனர்‌. 


சீர்வளர்‌ சீர்‌ எமய்யப்ப ஞான தேசிக சுவாமிகள்‌ முன்னிலை 
வகித்ததோடு ஆசீக்கவிதையும்‌ மகிழ்ந்தளித்தார்கள்‌. பேரா. 
ம. கார்மேகம்‌ வரவேற்புக்‌ கவிதையும்‌ நன்றிக்‌ கவிதையும்‌ வாசித்தார்‌. 


12.8.2013 அன்று மெய்யப்ப ஞான தேசிக சுவாமிகள்‌ 
முன்னிலையில்‌ நற்கதை நம்பி பேராசிரியர்‌ டாக்டர்‌. அய்க்கண்‌ 
அவர்கள்‌ தலைமையில்‌ சிந்தனைப்‌ பட்டிமன்றம்‌ நடந்தது. தொண்டில்‌ 
வல்லவர்‌ யார்‌ என்னும்‌ தலைப்பில்‌ நடந்த பட்டிமன்றத்தில்‌ பேரா. 
நா. சுப்பிரமணியன்‌, முனைவர்‌ ௬. புவனேஸ்வரி ஆகியோர்‌ 
கண்ணப்பர்‌ என்ற தலைப்பிலும்‌ முனைவர்‌ ௧௬. முத்தையா, முனைவர்‌ 
கே. கண்ணாத்தாள்‌ ஆகியோர்‌ சிறுத்தொண்டர்‌ என்ற தலைப்பிலும்‌ 
பேரா.ம.கார்மேகம்‌, முனைவர்‌ நா. வள்ளி ஆகியோர்‌ திருநீலகண்டர்‌ 
என்னும்‌ தலைப்பிலும்‌ பேசினர்‌. கண்ணப்பரே வல்லவர்‌ என்று நடுவர்‌ 
தீர்ப்பளித்தார்‌. காப்பியக்‌ கவிஞர்‌ நா. மீனவன்‌ வரவேற்புரையும்‌ 
நன்றியுரையும்‌ வழங்கினார்கள்‌. 


13.8.2013 சுந்தரர்‌ குருபூசை கொற்றவாளீசர்‌ சந்நீதியில்‌ 
சிறப்பாக நிகழ்ந்தது. 


32 திருஷல்லை 


சனாதன தர்ம உலகப்‌ பல்கலைக்‌ 


கழக அறநிலை நடத்தும்‌ 
கல்வி நிறுவனர்கள்‌ 


மீ்காவிலூர்‌ ஆண்டவர்‌ பாரம்பரியக்‌ கலை மற்றும்‌ 


பண்பாட்டுக்‌ கல்லூரி 


௮. திருமுறைக்‌ கல்லூரி - 1995 

ஆ. நாதஸ்வரக்‌ கல்லூரி - 1995 

ஆ. தவில்‌ கல்லூரி - 1995 

ஈ. கல்‌ சிற்பக்‌ கல்லூரி - 2004 

உ. ஐம்‌எபான்‌ சிலைக்‌ கல்லூரி - 2005 
(உமலாகச்‌ சிற்பம்‌) 

ஐன. மரச்சிற்பக்‌ கல்லூரி - 2006 


சீர்‌ வளர்‌ சீர்‌ முத்துராமலிங்க ஆண்டவர்‌ நர்சரி மற்றும்‌ 
பிரைமரி பள்ளி - 1995 

கோவிலூர்‌ ஆண்டவர்‌ மாண்டிசோரி பள்ளி - 1995 
கோவிலூர்‌ ஆண்டவர்‌ உடற்பயிற்சிக்‌ கல்லூரி - 2007 
கோவிலூர்‌ ஆண்டவர்‌ யோகா ஆராய்சீசி மையம்‌ - 
2007 

நாச்சியப்ப சுவாமிகள்‌ பாலிடக்னிக்‌ கல்லூரி - 2009 
கோவிலூர்‌ ஆண்டவர்‌ எமட்ரிகுலே௫ன்‌ பள்ளி - 2010 
கோவிலூர்‌ ஆண்டவர்‌ சமுதாயக்‌ கல்லூரி - 2010 
நாச்சியப்ப சுவாமிகள்‌ கலை அறிவியல்‌ கல்லூரி 


தொடங்கப்‌ எபற்றுள்ளது 


With the Best Compliments fxam 


SREE MAN GAYARKARASI MILLS (P) LTD. 
(AN 1SO 9001 : 2000 AND 14001 : 2004 Certified Company) 
PULIYANKULAM - 625 201. 
NEAR SILAIMAN, 
MADURAI DISTRICT 


